


ಗಲಾಕಿ ಎಕ್ಸ್‌ಪ್ರೆಸ್  
ವಿಕೇಷನ್ ಬೈಬಲ್ ಸ್ಕೂಲ್  
ಮುಖ್ಯ ಪಾಠಗಳಿಗಾಗಿ ಕರಪತ್ರ





# 1. ದೇವರನ್ನು ಕರೆ!



## ಮಿಷನ್ ಕಂಪ್ಯೂಟರ್‌ನಿಂದ ಅರ್ಜಿಂಟ್..

ಮುಖ್ಯ ಪಾಠ

ಮೋಶೆಯ ಜನನ


ಇಸ್ರಾಯೇಲ್ಯರು ತಾವು ಮಾಡಬೇಕಾದ ಬಿಟ್ಟೇ ಕೆಲಸಕ್ಕಾಗಿ ನಿಟ್ಟುಸುರು ಬಿಟ್ಟು ಗೋಳಾಡುತ್ತಾ ಇದ್ದರು. ಆ ಗೋಳು ದೇವರಿಗೆ ಮುಟ್ಟಿತು. ದೇವರು ಅವರ ನರಳಾಟವನ್ನು ಕೇಳಿ ತಾನು ಅಬ್ರಹಾಮ ಇಸಾಕ ಯಾಕೋಬರಿಗೆ ಮಾಡಿದ ವಾಗ್ದಾನವನ್ನು ನೆನಪಿಗೆ ತಂದುಕೊಂಡು ಇಸ್ರಾಯೇಲ್ಯರನ್ನು ನೋಡಿ ಅವರಲ್ಲಿ ಲಕ್ಷ್ಯವಿಟ್ಟನು.

(ವಿಮೋ.2:23-25)

ಈ ದಿನ ನಾವು ಕಲಿತುಕೊಳ್ಳುತ್ತಿರುವಂಥೆ ಆ ದಿನದಂದು ದೇವರ ಜನರು ವಿಮೋಚನಕಾಂಡ 2ನೇ ಅಧ್ಯಾಯದಲ್ಲಿ ಒಂದು ಪ್ರಾಮುಖ್ಯವಾದ ಪಾಠವನ್ನು ಕಲಿತುಕೊಂಡಿದ್ದಂಥೆ ಸತ್ಯವೇದವು ನಮಗೆ ತಿಳಿಸುತ್ತಿದೆ. ನಮಗೆ ಸಹಾಯ ಬೇಕಾದಾಗ ನಾವು ದೇವರಿಗೆ ಮೊರೆಯಿಡ ಬೇಕಾದ ಅವಶ್ಯಕತೆಯುಂಟು!

ಇಸ್ರಾಯೇಲ್ಯರು ತಮ್ಮ ಜೀವನದಲ್ಲಿ ನರಳಾಟವನ್ನು ಅನುಭವಿಸುತ್ತಿದ್ದರು ಮತ್ತು ಅವರೆಲ್ಲರೂ ಗುಲಾಮರಾಗಿದ್ದರು. ಅನೇಕರು ಕಡು ಬಡತನದಲ್ಲಿದ್ದಾರೆ ಮತ್ತು ಅವರಿಗೆ ತಿನ್ನುವದಕ್ಕೆ ಆಹಾರವೇ ಇಲ್ಲ. ನಮ್ಮ ತಂದೆ ತಾಯಿಯವರು ಅನೇಕ ಸಲ ಜಗಳವಾಡುತ್ತಿರುವದರಿಂದ ನಾವು ಕಷ್ಟಕ್ಕೆ ಒಳಗಾಗಿರಬಹುದು ಅಥವಾ ನಾವು ಶಾಲೆಯಲ್ಲಿ ಗೇಲಿಗೆ ಅಥವಾ ಹಾಸ್ಯಾಸ್ಪದಕ್ಕೆ ಗುರಿಯಾಗುತ್ತಿರಬಹುದು. ಆ ಸಮಯದಲ್ಲೇ ನಾವು ದೇವರಿಗೆ ಮೊರೆಯಿಡಬೇಕು! ದೇವ ಜನರು ಈ ಸಮಯದಲ್ಲಿ ಕೇವಲ ಬಡವರೇಯಾಗಿದ್ದಿಲ್ಲ, ಅವರು ತುಂಬಾ ಹಸಿವಿನಿಂದ ನರಳಾಡುತ್ತಿದ್ದರು; ಐಗುಪ್ತಿಯರಿಂದ ಅವರೆಲ್ಲರೂ ಹಾಸ್ಯಾಸ್ಪದಕ್ಕೆ ಗುರಿಯಾಗಿದ್ದರು. ಆ ಎಲ್ಲಾ ಒತ್ತಡದಿಂದ, ಅವರ ಮಧ್ಯೆಯಲ್ಲಿಯೇ ಅವರೆಲ್ಲರೂ ಜಗಳವಾಡಬಹುದಾಗಿತ್ತು. ಜೀವನ ತುಂಬಾ ಕಷ್ಟಕರವಾಗಿತ್ತು. ಐಗುಪ್ತ ದೇಶದ ಅಧಿಕಾರಿ ಅಲ್ಲಿರುವ ಎಲ್ಲಾ ಗಂಡು ಶಿಶುಗಳನ್ನು ಕೊಂದು ಹಾಕಬೇಕೆಂದು ಆದೇಶಿಸಿದನು! ಆಗ ಇನ್ನೂ ಪರಿಸ್ಥಿತಿಗಳು ತುಂಬಾ ಹಾಳಾದವು. ಅದು ಒಂದು ತರಹ ಭಯಂಕರ ಹತ್ಯಾಕಾಂಡ!!! ಆಗ ಯಾರಾದರೂ ದೇವರಿಗೆ ಮೊರೆಯಿಡಬೇಕಾದವರು ಇದ್ದಾರೆಂದರೆ, ಅವರೇ ಇಸ್ರಾಯೇಲ್ಯರು.

ಆದರೆ ದೇವರು ಒಂದು ಪ್ರಣಾಳಿಕೆಯನ್ನಿಟ್ಟುಕೊಂಡಿದ್ದರು. ಮೋಶೆ ಹುಟ್ಟಿದಾಗ ಆತನು ಅವನ ಮೇಲೆ ಲಕ್ಷ್ಯವಿಟ್ಟಿದ್ದನು ಮತ್ತು ಅವನನ್ನು ಕೊಲ್ಲದಂಥೆ ಆತನು ಕಾಪಾಡಿದನು. ಅವನನ್ನು ಆ ಕ್ರೂರ ಸೈನಿಕರು ತೆಗೆದುಕೊಂಡು ಹೋಗಿ ಕೊಲ್ಲದಂತೆ ಮೋಶೆಯ ತಾಯಿ ಬಚ್ಚಿಡುವದಕ್ಕೆ ತುಂಬಾ ಪ್ರಯತ್ನಿಸಿದಳು. ಆದರೆ ಹೆಚ್ಚಿನ ಕಾಲ ಅವನನ್ನು ಬಚ್ಚಿಡುವದಕ್ಕೆ ಅವಳ ಕೈಲಿಯಾಗಲಿಲ್ಲ.



## ಸೇತುವೆ



## ಒಳ ಸಂದೇಶ...

ಬೈಬಲ್ ವಾಕ್ಯ


“ನಾನು ಯೆಹೋವನಿಗೆ ಮೊರೆಯಿಡುವಾಗ ಆತನು ತನ್ನ ಪರಿಶುದ್ಧ ಪರ್ವತದಿಂದ ಸದುತ್ತರವನ್ನು ಅನುಗ್ರಹಿಸುತ್ತಾನೆ.”

— ಕೀರ್ತ.3:4.





## ಆಸ್ತ್ರೋನಾಮಿಕಲ್ ಅಬ್ಬರ್ದೇಷನ್

ದೇವರು ಉನ್ನತನು



ಆ ಸಮಯದಲ್ಲೇ ಬಹುಶಃ ಒಂದು ಒಳ್ಳೆಯ ಆಲೋಚನೆ ಅವಳಿಗೆ ಬಂದಿರಬಹುದು : ಅದೇನಂದರೆ, ದೇವರಿಗೆ ಮೊರೆಯಿಡುವುದು! ತನ್ನ ಮಗನಾದ ಮೋಶೆಯನ್ನು ಒಂದು ಪೆಟ್ಟಿಗೆಯಲ್ಲಿ ಬಚ್ಚಿಟ್ಟು ಆ ನದಿಯಲ್ಲಿ ಬಿಟ್ಟಿರುವುದನ್ನು ದೇವರು ನೋಡಿದ್ದರು. ಅವನು ಆ ನದಿಯಲ್ಲೇ ಮುಳುಗಿ ಹೋಗಬಹುದಾಗಿತ್ತು ಅಥವಾ ಯಾರಿಗೂ ಸಿಗಲಾರದಂಥ ತುಂಬಾ ದೂರಕ್ಕೆ ಹೋಗಿ ಬಹುದಾಗಿತ್ತು, ಆದರೆ ದೇವರು ತನ್ನನ್ನು ತುಂಬಾ ಸುರಕ್ಷಿತವಾಗಿ ಇಟ್ಟಿದ್ದಾನೆ. ಐಗುಪ್ತ ಅಧಿಕಾರಿ ಮನೆಯ ಮುಂದೆ ಆ ಪೆಟ್ಟಿಗೆಯು ಬಂದು ತೇಲಿಯಾಡುತ್ತಿರುವಂಥ ಮತ್ತು ಫರೋಹನ ಮಗಳು ಆ ಮಗುವನ್ನು ದತ್ತೆ ಮಾಡಿಕೊಳ್ಳುವಂತೆ ದೇವರು ಮಾಡಿದರು. ನಮ್ಮ ದೇವರು ತುಂಬಾ ದೊಡ್ಡ ದೇವರು! ಮೋಶೆ ಜೀವನದ ವಿಷಯವಾಗಿ ದೇವರು ಒಂದು ಪ್ರತ್ಯೇಕವಾದ ಪ್ರಣಾಳಿಕೆಯನ್ನು ಹೊಂದಿಕೊಂಡಿದ್ದರು ಮತ್ತು ಪೆಟ್ಟಿಗೆಯಲ್ಲಿ ಒಂದು ಚಿಕ್ಕ ಮಗುವಾಗಿ ಇದ್ದಾಗ, ಆ ಪೆಟ್ಟಿಗೆ ನದಿಯ ಮೇಲೆ ಬರುತ್ತಿರುವಾಗ ಕೂಡ ದೇವರು ಮೋಶೆಯನ್ನು ನೋಡಿದರು. ದೇವರು ನಿನ್ನನ್ನು, ನನ್ನನ್ನು ನೋಡುತ್ತಿದ್ದಾರೆ, ನಮ್ಮಲ್ಲಿರುವ ಪ್ರತಿಯೊಬ್ಬರ ಕುರಿತಾಗಿ ದೇವರಿಗೆ ಚೆನ್ನಾಗಿ ಗೊತ್ತು.

ದೇವರಿಗೆ ಮೊರೆಯಿಡಬೇಕು ಎನ್ನುವ ಒಂದು ಪ್ರಾಮುಖ್ಯವಾದ ಪಾಠವನ್ನು ನಾವೆಲ್ಲರೂ ಈ ದಿನದಂದು ಕಲಿತುಕೊಳ್ಳಬಹುದು. ನಿಮಗಾಗಿ ಮತ್ತು ನನಗಾಗಿ ಕಷ್ಟ ಸಂದರ್ಭಗಳು ಬರುತ್ತವೆ. ಉದಾಹರಣೆಗೆ, ನಮ್ಮ ಶಾಲೆಯ ಹತ್ತಿರ ಒಂದು ಕಷ್ಟಕರವಾದ ಪರಿಸ್ಥಿತಿ ಬರಬಹುದು ಅಥವಾ ಸಹೋದರನೊಂದಿಗೆ ಜಗಳವಾಡುವ ಸಮಯ ಬರಬಹುದು, ಆ ಸಮಯದಲ್ಲಿ ನೀವು ಮಾಡಬೇಕಾದ ಒಂದು ಒಳ್ಳೆಯ ಕೆಲಸವೇನೆಂದರೆ, ದೇವರಿಗೆ ಮೊರೆಯಿಡುವುದೇ. ಅದನ್ನೆ ಇಸ್ರಾಯೇಲ್ಯರು ಮಾಡಿದ್ದರು. ಅವರು ದೇವರಿಗೆ ಮೊರೆಯಿಟ್ಟರು ಮತ್ತು ದೇವರು ಅವರ ಮೊರೆಯನ್ನು ಕೇಳಿಸಿಕೊಂಡು, ಅವರನ್ನು ಜ್ಞಾಪಕ ಮಾಡಿಕೊಂಡಿದ್ದಾನೆಂದು ಸತ್ಯವೇದವು ನಮಗೆ ತಿಳಿಸುತ್ತಿದೆ. ದೇವರು ಅವರನ್ನು ನೋಡಿದರು ಮತ್ತು ಅವರ ಕುರಿತಾಗಿ ಎಲ್ಲಾ ತಿಳಿದುಕೊಂಡಿದ್ದರು. ಅವರ ಮೇಲೆ ಕನಿಕರಪಟ್ಟರು ಮತ್ತು ಅವರನ್ನು ರಕ್ಷಿಸಿದರು. ಆ ಸ್ಥಳದಲ್ಲಿ ಮೋಶೆಯ ವಿಷಯವಾಗಿ ಒಂದು ಅದ್ಭುತವಾದ ಪ್ರಣಾಳಿಕೆಯನ್ನು ಇಟ್ಟುಕೊಂಡಿದ್ದರು... ಒಬ್ಬ ಇಸ್ರಾಯೇಲ್ಯನಾಗಿ ಹುಟ್ಟಿದನು, ಮರಣದಿಂದ ರಕ್ಷಿಸಿದನು, ಪೆಟ್ಟಿಗೆಯ ಮುಖಾಂತರ ಮರಣವನ್ನು ತಪ್ಪಿಸಿದನು ಮತ್ತು ಫರೋಹನ ಕುಟುಂಬದೊಳಗೆ ದತ್ತೆಯ ಮಗು ತೆಗೆದುಕೊಂಡು ಹೋದನು. ಇವತ್ತು ನಾವು ಕಲಿತುಕೊಂಡಿರುವುದನ್ನು ಕ್ರಿಯೆಯಲ್ಲಿ ಅನುಸರಿಸೋಣ ಮತ್ತು ದೇವರಿಗೆ ಮೊರೆಯಿಡೋಣ!







## ಸಂದೇಶ ವ್ಯವಸ್ಥೆ

ದೇವರನ್ನು ಕರೆ!

ಈ ಪಾಠವು ನಡೆಯುತ್ತಿರುವಾಗಲೇ, ಪ್ರತಿಸಾರಿ ವಿದ್ಯಾರ್ಥಿಗಳೆಲ್ಲರು “ದೇವರಿಗೆ ಮೊರೆಯಿಡು” ಎಂದು ಕೇಳಬೇಕು, ಅದಕ್ಕೆ ಅವರೆಲ್ಲರೂ “ಕರ್ತನೇ, ನನಗೆ ಸಹಾಯ ಮಾಡು!” ಎಂದು ಜಿಗಿಯುತ್ತಾ, ಅವರ ಎರಡು ಕೈಗಳನ್ನು ದೇವರ ಕಡೆಗೆ ಚಾಚಿ ಹೇಳಬೇಕು.

“ಹೂಂ! ಎದ್ದೇಳಿ ಮತ್ತು ಪ್ರಕಾಶಗೊಳ್ಳಿರಿ! ಎಚ್ಚರಗೊಳ್ಳಿರಿ!! ಇದು ದೇವರಿಗೆ ಮೊರೆಯಿಡುವ ಸಮಯವಾಗಿದೆ!”





## 2. ದೇವರಿಗೆ ಸ್ವಂದಿಸು!



### ಮಿಷನ್ ಕಂಪ್ಯೂಟರ್‌ನಿಂದ ಅರ್ಜಿಂಟ್..

ಮುಖ್ಯ ಪಾಠ

ಮೋಶೆ ಮತ್ತು ಉರಿಯುತ್ತಿರು ಪ್ರದೆ


“ಮೋಶೆ ತನ್ನ ಮಾವನಾಗಿರುವ ಮಿದ್ಯಾನ್ಯರ ಆಚಾರ್ಯನಾದ ಇತ್ತೋನನ ಮಂದೆಯನ್ನು ಮೇಯಿಸುತ್ತಿರುವಾಗ ಆ ಮಂದೆಯನ್ನು ಕಾಡಿನ ಹಿಂಭಾಗಕ್ಕೆ ನಡಿಸಿಕೊಂಡು ಹೋರೇಬ್ ಎಂಬ ದೇವರ ಬೆಟ್ಟಕ್ಕೆ ಬಂದನು. ಅಲ್ಲಿ ಮುಳ್ಳಿನ ಪೊದೆಯೊಳಗೆ ಉರಿಯುವ ಬೆಂಕಿಯಲ್ಲಿ ಯೆಹೋವನ ದೂತನು ಅವನಿಗೆ ಕಾಣಿಸಿಕೊಂಡನು. ಹೇಗಂದರೆ ಅವನು ಒಂದು ಮುಳ್ಳಿನ ಪೊದೆಯನ್ನು ಕಂಡನು. ಆ ಪೊದೆಯು ಬೆಂಕಿಯಿಂದ ಉರಿಯುತ್ತಿದ್ದರೂ ಅದು ಸುಟ್ಟುಹೋಗದೇ ಇತ್ತು. ಆಗ ಮೋಶೆ - ನಾನು ದಾರಿಬಿಟ್ಟು ಈ ಆಶ್ಚರ್ಯವನ್ನು ನೋಡಿ ಪೊದೆಯ ಸುಟ್ಟು ಹೋಗದೆ ಇರುವದಕ್ಕೆ ಕಾರಣವನ್ನು ತಿಳಿಕೊಳ್ಳುವೆನು ಅಂದುಕೊಂಡನು. ನೋಡುವದಕ್ಕೆ ಅವನು ದಾರಿ ಬಿಟ್ಟದ್ದನ್ನು ಯೆಹೋವನು ಕಂಡನು. ದೇವರು ಆ ಪೊದೆಯೊಳಗಿಂದ - ಮೋಶೆಯೇ, ಮೋಶೆಯೇ ಎಂದು ಕರೆದನು. ಅದಕ್ಕವನು - ಇಗೋ, ಇದ್ದೇನೆ ಅಂದನು. ದೇವರು ಅವನಿಗೆ ನೀನು ಹತ್ತಿರ ಬರಬೇಡ; ನಿನ್ನ ಕಾಲಿನ ಕೆರಗಳನ್ನು ತೆಗೆದುಹಾಕು; ನೀನು ನಿಂತಿರುವ ಸ್ಥಳವು ಪರಿಶುದ್ಧ ಭೂಮಿ ಎಂದು ಹೇಳಿದನು.

ಅದಲ್ಲದೇ ಆತನು - ನಾನು ನಿನ್ನ ತಂದೆಯಾದ ದೇವರು, ಅಬ್ರಹಾಮನ ದೇವರು, ಇಸಾಕನ ದೇವರು, ಯಾಕೋಬನ ದೇವರು ಅಂದಾಗ ಮೋಶೆ ದೇವರನ್ನು ನೋಡುವದಕ್ಕೆ ಭಯಪಟ್ಟು ಮುಖವನ್ನು ಮುಚ್ಚಿಕೊಂಡನು.”

(ವಿಮೋ.3:1-6).

ಮೋಶೆನೊಂದಿಗೆ ಮಾತನಾಡಲು ತನ್ನನ್ನು ತಾನು ಪ್ರತ್ಯಕ್ಷಪಡಿಸಿಕೊಂಡಿದ್ದಾರೆ, ಇದು ಎಷ್ಟು ಅದ್ಭುತವಾದ ಕಾರ್ಯ!!! ಮೋಶೆಯನ್ನು ದೇವರು ಕರೆದರು ಮತ್ತು ತನ್ನ ಹೆಸರು ಆತನಿಗೆ ಗೊತ್ತಿತ್ತು! ದೇವರು ನಮ್ಮನ್ನು ಕರೆದಾಗ ನಾವೇನು ಮಾಡಬೇಕೆಂದು ಇವತ್ತು ನಾವು ಕಲಿತುಕೊಳ್ಳುತ್ತಿದ್ದೇವೆ.... ಅದೇನಂದರೆ, ದೇವರಿಗೆ ಸ್ವಂದಿಸಬೇಕು!

ಮೋಶೆ ತನ್ನ ಕುರಿಗಳನ್ನು ಕಾಯುವದರಲ್ಲಿಯೇ ತನ್ನ ಮನಸ್ಸನ್ನು ತೊಡಗಿಸಿಕೊಂಡಿದ್ದನು. ಆ ಸಮಯದಲ್ಲಿ ಮೋಶೆ ಪ್ರಾರ್ಥನೆ ಮಾಡಿರಲಿಲ್ಲ ಅಥವಾ ಯಾವುದೇ ಅತ್ತೀಯಕವಾದ ಕಾರ್ಯವನ್ನು ಮಾಡಿರಲಿಲ್ಲ. ಅವನು ಕೆಲಸವನ್ನು ಮಾಡುತ್ತಿರುವ ಸಮಯದಲ್ಲಿಯೇ ದೇವರು ಕರೆದಿದ್ದರು. ‘ಹೇ, ನೀನು ಅಲ್ಲಿದ್ದೀಯಾ?’ ಎಂದು ಆತನು ಹೇಳಿಲ್ಲ, ಆದರೆ ಆತನು ಹೆಸರಿಟ್ಟು ಮೋಶೆಯನ್ನು ಕರೆದನು! ಆ ಕ್ಷಣದಲ್ಲಿ “ಮೋಶೆಯೇ ಮೋಶೆಯೇ” ಎಂದು ಅಕಸ್ಮಿಕವಾಗಿ ಬಂದ ಕರೆಯನ್ನು ಕೇಳಿಸಿಕೊಂಡು, ಮೋಶೆಯು ತನ್ನ ಸುತ್ತಮುತ್ತ ತಿರುಗಿ ನೋಡಿರಬಹುದು. ತನ್ನನ್ನು ಯಾರೋ ಕರೆಯುತ್ತಿದ್ದಾರೆಂದು ತಿಳಿದು ತನ್ನ ಸುತ್ತಮುತ್ತ ಮತ್ತು ಆಚೆ ಈಚೆ ನೋಡುವದಕ್ಕೆ



### ಒಳ ಸಂದೇಶ...


ಬೈಬಲ್ ವಾಕ್ಯ

“ಆಗ, ಯಾವನನ್ನು ಕಳುಹಿಸಲಿ, ಯಾವನು ನಮಗೋಸ್ಕರ ಹೋಗುವನು ಎಂಬ ಕರ್ತನ ನುಡಿಯನ್ನು ಕೇಳಿ, ಇಗೋ, ನಾನಿದ್ದೇನೆ, ನನ್ನನ್ನು ಕಳುಹಿಸು ಅಂದೆನು.” - ಯೆಶಾ.6:8.



### ಆಸ್ತ್ರೋನಾಮಿಕಲ್ ಅಭ್ಯರ್ಥಿಷನ್


ದೇವರು ಅದ್ಭುತಕರನು



ಪ್ರಯತ್ನ ಪಟ್ಟಿರಬಹುದು. ಅವನ ಸುತ್ತ ಯಾರು ಕಾಣಿಸಿಕೊಂಡಿರಲಿಲ್ಲ. ಅವನು ಮಾತ್ರವೇ ಒಬ್ಬಂಟಿಗನಾಗಿದ್ದನು. ಆದನಂತರ ಅವನು ಅದನ್ನು ನೋಡಿದನು. ಒಂದು ಮುಳ್ಳಿನ ಪೊದೆಯು ಬೆಂಕಿಯಲ್ಲಿ ಇರುವದನ್ನು ನೋಡಿದನು!!! ತನ್ನ ಚೀಲದೊಳಗಿನಿಂದ ಫೈರ್ ಎಗ್ಜಿಂಟಿಗಿಷರ್‌ನನ್ನು ಹೊರ ತೆಗೆದುಕೊಂಡು, ಆ ಬೆಂಕಿಯನ್ನು ಆರಿಸುವದಕ್ಕೆ ಪ್ರಯತ್ನಪಟ್ಟಿರುತ್ತಾನೆಂದು ನೀವು ಯೋಚಿಸುತ್ತಿದ್ದೀರಾ? ಆ ಪೊದೆಯು ನಿಜವಾಗಿ ಉರಿಯುತ್ತಿಲ್ಲವೆಂದು ತಿಳಿದ ಆ ಕ್ಷಣವೇ ಅದು ಏನೆಂಬುವದನ್ನು ನೋಡಬೇಕೆಂದು ಒಂದುವೇಳೆ ಅಲ್ಲಿಗೆ ಹೋಗಿರಬಹುದು. ಅದು ಉರಿಯುತ್ತಿದೆ, ಆದರೆ ಅದು ಸುಟ್ಟು ಹೋಗುತ್ತಾಯಿಲ್ಲ! ಅದಲ್ಲದೇ, ಆ ಪೊದೆಯು ಮೋಶೆಯನೊಂದಿಗೆ ಮಾತನಾಡಲು ಆರಂಭಿಸಿತು! ಅದಕ್ಕೆ ಮೋಶೆ, “ನಾನು ದೇವರಿಗೆ ಸ್ಪಂದಿಸಬೇಕೋ?” ಎನ್ನುವ ಆಲೋಚನೆ ಬಂದಿರಬಹುದು.

ನಾನು ಮತ್ತು ನೀವೆಲ್ಲರೂ ಕೂಡ ಸಹಜವಾಗಿ ಆ ರೀತಿಯಾದ ಉರಿಯುತ್ತಿರುವ ಪೊದೆಯನ್ನು ನೋಡಿರುವುದಿಲ್ಲ ಮತ್ತು ಆ ರೀತಿಯಾಗಿ ದೇವರು ನಮ್ಮ ಜೊತೆಯಲ್ಲಿ ಮಾತನಾಡಿರುವುದಿಲ್ಲ, ಆದರೆ ಎಲ್ಲಾ ಸಮಯದಲ್ಲಿ ದೇವರು ನಮ್ಮೊಂದಿಗೆ ಮಾತನಾಡುವದಕ್ಕೆ ಇಷ್ಟಪಡುತ್ತಿದ್ದಾನೆ. ದೇವರು ನಿಮ್ಮೊಂದಿಗೆ ಮಾತನಾಡಲು, ನಿಮ್ಮೊಂದಿಗೆ ಸಮಯವನ್ನು ಕಳೆಯಲು ಅಥವಾ ನಿಮಗೆ ಮಾರ್ಗದರ್ಶಿಯಾಗಿರಲು ಯಾವಾಗಲೂ ಪ್ರಯತ್ನ ಮಾಡುತ್ತಿರುತ್ತಾರೆ. ಇಲ್ಲಿ ವಿಷಯವೇನೆಂದರೆ, ನಮ್ಮಲ್ಲಿರುವ ಕೆಲವರು ಮಾತ್ರವೇ ಆ ಮಾತುಗಳಿಗೆ ಕಿವಿಗೊಡುತ್ತಿದ್ದಾರೆ. ಉಳಿದವರೆಲ್ಲರೂ ದಿನವೆಲ್ಲಾ ದೇವರನ್ನು ನಿರ್ಲಕ್ಷ್ಯ ಮಾಡುತ್ತಿದ್ದಾರೆ. ಆತನು ಸಜೀವವುಳ್ಳವನು ಎನ್ನುವ ವಿಷಯವನ್ನು ಅಥವಾ ಆತನು ನಮ್ಮೊಂದಿಗೆ ಮಾತನಾಡಲು ಬಯಸುತ್ತಿದ್ದಾನೆ ಎನ್ನುವದನ್ನು ಕೂಡ ಮರೆತಿದ್ದಾರೆ. ಎಂದಿಗಾದರೂ ನೀವು ದೇವರಿಗೆ ಸ್ಪಂದಿಸುವಿರನ್ನುವ ನಿರೀಕ್ಷೆ ದೇವರಲ್ಲಿದೆ! ನಿಜವಾಗಿ ನಮ್ಮ ದೇವರು ಆಶ್ಚರ್ಯಕರನಲ್ಲವೋ?

ಈ ದಿನದಂದು ನಾವು ಮಾಡುತ್ತಿರುವಂಥೆ ಆ ದಿನದಂದು ದೇವರನ್ನು ನಿರ್ಲಕ್ಷ್ಯ ಮಾಡಬೇಕೆಂದು ಮೋಶೆ ತನ್ನ ಮನಸ್ಸಿನಲ್ಲಿ ನಿರ್ಣಯಿಸಿಕೊಳ್ಳಬಹುದಾಗಿತ್ತು. ಆದರೆ ಅವನು ನಿಂತು, ದೇವರ ಮಾತುಗಳನ್ನು ಕೇಳಿಸಿಕೊಂಡನು. ಸ್ಪಂದಿಸುವದಕ್ಕೆ ತನ್ನ ಬಾಯಿಯನ್ನು ಮತ್ತು ತನ್ನ ಹೃದಯವನ್ನು ತೆರೆದನು. “ಹೌದು ಕರ್ತನೇ, ನಾನಿಲ್ಲಿದ್ದೇನೆ” ಎನ್ನುವ ಈ ಮಾತಿನೊಂದಿಗೆ ದೇವರಿಗೆ ಉತ್ತರಕೊಟ್ಟನು. ಬಾನಿಸತ್ಯದಲ್ಲಿರುವ ಇಸ್ರಾಯೇಲ್ಯರನ್ನು ರಕ್ಷಿಸಬೇಕೆನ್ನುವ ದೊಡ್ಡ ಸಂಕಲ್ಪ ದೇವರದಾಗಿತ್ತು. ಮೋಶೆಯನ್ನು ಉಪಯೋಗಿಸಿಕೊಳ್ಳಬೇಕೆಂದು ಆತನ ಬಯಕೆಯಾಗಿತ್ತು. ಯಾವ ಫ್ಯಾಶನ್ ಪದಗಳನ್ನು ಬಳಸದೇ, ಕೇವಲ “ನಾನಿಲ್ಲಿದ್ದೇನೆ” ಎನ್ನುವ ಅತೀ ಚಿಕ್ಕ ಮಾತಿನಿಂದ ದೇವರ ಕರೆಗೆ ಮೋಶೆ ಉತ್ತರಕೊಟ್ಟನು. ನಿಮ್ಮ ಜೀವನದಿಂದಲೂ ಅನೇಕವಾದ ಅದ್ಭುತ ಕಾರ್ಯಗಳನ್ನು ಮಾಡಬೇಕೆಂದು ದೇವರು ಬಯಸುತ್ತಿದ್ದಾನೆ! ನಿಮಗಾಗಿ ಆತನ ಹತ್ತಿರ ಆಶ್ಚರ್ಯಕರವಾದ ಪ್ರಣಾಳಿಕೆಗಳುಂಟು, ಆದರೆ ನೀವು ನಿಂತು, ಆತನ ಮಾತುಗಳನ್ನು ಕೇಳಬೇಕಷ್ಟೆ. ನೀವು ದೇವರಿಗೆ ಸ್ಪಂದಿಸಬೇಕೆಂದು ದೇವರು ಬಯಸುತ್ತಿದ್ದಾನೆ.






**ಸಂದೇಶ ವ್ಯವಸ್ಥೆ**


ದೇವರಿಗೆ ಸ್ಪಂದಿಸು!

ಈ ಪಾಠವು ನಡೆಯುತ್ತಿರುವಾಗ, ಪ್ರತೀಸಾರಿ ವಿದ್ಯಾರ್ಥಿಗಳು “ದೇವರಿಗೆ ಸ್ಪಂದಿಸು” ಎಂದು ಕೇಳಬೇಕು, ಅದಕ್ಕೆ ಅವರೆಲ್ಲರೂ “ಹೌದು, ಕರ್ತನೇ” ಎಂದು ತಮ್ಮ ಕೈಗಳನ್ನು ತಮ್ಮ ಕಿವಿಗಳ ಹತ್ತಿರ ಇಟ್ಟುಕೊಂಡು ಹೇಳಬೇಕು (ಕೇಳುತ್ತಿರುವ ಅಭಿನಯ). ಆದನಂತರ, “ನಾನು ಇಲ್ಲಿದ್ದೇನೆ!” ಎಂದು ಹೇಳುವಾಗ ಅವರ ಎರಡು ಕಾಲುಗಳನ್ನು ಸೈನಿಕನಂಥೆ ಹತ್ತಿರವಿಟ್ಟುಕೊಳ್ಳಬೇಕು.

“ಫೈರ್-ಫೈಟಿಂಗ್ ರೋಬೋಟಿಯಾಗಿರುವ ಮನೆಯಲ್ಲಿಯೂ ಉಪಯೋಗವಾಗಿರುತ್ತದೆ!”







# 3. ದೇವರಿಗೆ ವಿಧೇಯನಾಗು!



## ಮಿಷನ್ ಕಂಪ್ಯೂಟರ್‌ನಿಂದ ಅರ್ಜಿಂಟ್..

ಮುಖ್ಯ ಪಾಠ


ಐಗುಪ್ತದಲ್ಲಿ ಮಾರಿರೋಗಗಳು

“ಈಗ ಕೇಳು, ಇಸ್ರಾಯೇಲ್ಯರ ಕೂಗು ನನಗೆ ಮುಟ್ಟಿತು; ಐಗುಪ್ತರು ಅವರಿಗೆ ಕೊಡುವ ಉಪದ್ರವವನ್ನು ನಾನು ನೋಡಿದ್ದೇನೆ. ಆದದರಿಂದ ನನ್ನ ಜನರಾಗಿರುವ ಇಸ್ರಾಯೇಲ್ಯರನ್ನು ಐಗುಪ್ತದೇಶದಿಂದ ಹೊರಗೆ ಬರ ಮಾಡುವದಕ್ಕೆ ನಿನ್ನನ್ನು ಫರೋಹನ ಬಳಿಗೆ ಕಳುಹಿಸುತ್ತೇನೆ ಬಾ ಅಂದನು.... ನೀನು ಹೊರಟುಹೋಗು; ನಾನು ನಿನ್ನ ಬಾಯಿಗೆ ಸಹಾಯವಾಗಿದ್ದು ನೀನು ಮಾತಾಡಬೇಕಾದದ್ದನ್ನು ಬೋಧಿಸುವೆನು ಎಂದು ಹೇಳಿದನು.” ಅದಕ್ಕೆ ಮೋಶೆ, “ಸ್ವಾಮಿ, ಈ ಕಾರ್ಯಕ್ಕೆ ಬೇರೊಬ್ಬನನ್ನು ನೇಮಿಸಬೇಕು ಎನ್ನಲು ಯೆಹೋವನು ಅವನ ಮೇಲೆ ಕೋಪಗೊಂಡು....

ಆ ಮೇಲೆ ಮೋಶೆ ತನ್ನ ಮಾವನಾದ ಇತ್ಯೋನನ ಬಳಿಗೆ ಹಿಂದಿರುಗಿ ಬಂದು - ಅಪ್ಪಣೆಯಾದರೆ ನಾನು ಐಗುಪ್ತದೇಶದಲ್ಲಿರುವ ಸ್ವಜನರ ಬಳಿಗೆ ತಿರಿಗಿ ಹೋಗಿ ಅವರು ಜೀವದಿಂದಿದ್ದಾರೋ ಏನೋ ನೋಡುವೆನು. (ವಿಮೋಚನಕಾಂಡ 3:9-10, 4:12-18)

ವಿಧೇಯತೆ ತೋರಿಸುವದು ತುಂಬ ಕಷ್ಟಕರವಾದ ಕಾರ್ಯ. ಯಾರು ವಿಧೇಯರಾಗಿರಲು ಇಷ್ಟ ಪಡುವುದಿಲ್ಲ. ಯಾರೆಯಾಗಲಿ ಅವರು ಮಾಡುವ ಕೆಲಸ ನಿಲ್ಲಿಸಿ ಬೇರೆಯವರಿಗೆ ವಿಧೇಯರಾಗಿರಲು ಇಷ್ಟ ಪಡುವುದಿಲ್ಲ. ಪ್ರತ್ಯೇಕವಾಗಿ ದೇವರಿಗೆ ವಿಧೇಯರಾಗಿರಲು ಬಹಳ ಕಷ್ಟಕರವಾದ್ದದು ಯಾಕಂದರೆ ನಾವು ದೇವರನ್ನು ಕಾಣುವುದಿಲ್ಲ ಮತ್ತು ಆತನು ಅಸ್ತಿತ್ವದಲ್ಲಿಲ್ಲವೆಂದು ಭಾವಿಸಿ ಆತನಿ ವಿಧೇಯತೆಯನ್ನು ತೋರುವುದಿಲ್ಲ. ಎಲ್ಲರು ಅವರ ಸ್ವಂತ ಕಾರ್ಯಗಳನ್ನು ಮಾಡಲು ಬಯಸುತ್ತಾರೆ. ನೀವು ನಿಮ್ಮ ತಂದೆ ತಾಯಿಯರಿಗೆ ವಿಧೇಯರಾಗಿದ್ದರೆ ಏನಾಗುವುದು ಗೊತ್ತೇ? ನೀವು ಒಬ್ಬಂಟರಲ್ಲ! ಮನುಷ್ಯ ಜಾತಿಯೇ ಈ ರೀತಿಯಾಗಿ ಹುಟ್ಟಿ ಬಂದಿದೆ. ನಿವು ತಿಳಿದಿರುವ ಹಾಗೆ ನಾವು ಚಿಕ್ಕ ಮುದ್ದಾದ ಪಶು ಪಕ್ಷಿಗಳಾಗಿ ಹುಟ್ಟಿಲ್ಲ. ನಾವು ಸ್ವಾರ್ಥಿಗಳಾಗಿ ಹುಟ್ಟಿ, ಈ ಸರ್ವ ಪ್ರಪಂಚವು ನಮ್ಮ ಸುತ್ತಲು ಸುತ್ತುತ್ತದೆ ಎಂದು ಯೋಚಿಸುತ್ತೇವೆ. ಕೆಲವೊಮ್ಮೆ ದೇವರಿಗೆ ವಿಧೇಯರಾಗಿರಬೇಕೆಂದು ಗೊತ್ತಿದ್ದು, ಅದನ್ನು ನಾವು ಮಾಡುವುದಿಲ್ಲ. ನಾವು ಗಡಿಬಿಡಿಯಾಗಿ, ಅದರಿಂದ ಹೊರ ಬರಲು ಅನೇಕವಾದ ಕಾರಣಗಳನ್ನು ಹೇಳುತ್ತೇವೆ. ಹೌದು, ಮೋಶೆ ಇದನ್ನೇ ಮಾಡಿದನು.

ದೇವರು ಆತನ ಜನರನ್ನು ಬಾನಿಸತ್ತ ಮತ್ತು ನರಳಾಟದಿಂದ ಬಿಡಿಸಲು ಅತ್ಯುನ್ನತವಾದ ಪ್ರಣಾಳಿಕೆಯುಳ್ಳವನಾಗಿದ್ದನು. ಆತನ ಜನರನ್ನು ಬಿಡುಗಡೆಯಾಗುವ ಸಮಯದಲ್ಲೇ ಆತನ ಮಹತ್ವ ಮತ್ತು ದೊಡ್ಡತನವನ್ನು ತೋರಬೇಕೆಂದು ಇಷ್ಟಪಟ್ಟಿದ್ದನು. ಆತನ ಜನರು ಹೋಗಲು ಐಗುಪ್ತರು ಅಪ್ಪಣೆ ನೀಡುವವರೆಗೂ, ಅವರ ಮೇಲೆ ಕೇಡುಗಳು, ದುಷ್ ಕಾರ್ಯಗಳು, ಒಂದಕ್ಕೆ ಕೇಡಾಗ ಮತ್ತೊಂದನ್ನು ಬರಮಾಡಲು ದೇವರು ನಿಶ್ಚಯಿಸಿಕೊಂಡಿದ್ದರು. ಫರೋಹನ ಬಳಿ ಮೋಶೆ ಮಾತ್ರ



## ಒಳ ಸಂದೇಶ...


ಬೈಬಲ್ ವಾಕ್ಯ

“ಆತನ ಆಜ್ಞೆಗಳನ್ನು ಕೈಕೊಂಡು ನಡೆಯುವವನು ಆತನಲ್ಲಿ ನೆಲೆಗೊಂಡಿರುತ್ತಾನೆ, ಆತನು ಇವನಲ್ಲಿ ನೆಲೆಗೊಂಡಿರುತ್ತಾನೆ. ನಮ್ಮಲ್ಲಿ ನೆಲೆಗೊಂಡಿದ್ದಾನೆಂದು ಆತನು ನಮಗೆ ಅನುಗ್ರಹಿಸಿದ ಆತ್ಮನಿಂದಲೇ ಬಲ್ಲೆವು.” - 1 ಯೋಹಾ.3:24.



## ಆಸ್ಪೋನಾಮಿಕಲ್ ಅಭಿರೋಷಣ್

ದೇವರು ಆಶ್ಚರ್ಯಕರನು




ಮಾತನಾಡಲು ದೇವರು ಬಯಸಿದ್ದರು. ಮೋಶೆ ದೇವರ ಮನುಷ್ಯನು. ಆದರೆ ಮೋಶೆ ದೇವರಿಗೆ ಅವಿಧೇಯನಾಗಿದ್ದನು. ಮೋಶೆಗೆ ಹೋಗುವದಕ್ಕೆ ಇಷ್ಟವಿರಲಿಲ್ಲ.

ನಾನು ಅಷ್ಟು ಚೆನ್ನಾಗಿ ಮಾತನಾಡುವ ವ್ಯಕ್ತಿಯಲ್ಲವೆಂದು ಮೋಶೆ ದೇವರಿಗೆ ಪದೇ ಪದೇ ಬೇಡಿಕೊಂಡನು, ಚೆನ್ನಾಗಿ ಮಾತನಾಡುವ ಬೇರೆ ಯಾರಾದರೊಬ್ಬರನ್ನು ಕಳುಹಿಸಬೇಕೆಂದು ದೇವರಲ್ಲಿ ಕೇಳಿಕೊಂಡನು. ಬೇರೆಯವರನ್ನು ಕಳುಹಿಸಬೇಕೆಂದು ಮೋಶೆ ದೇವರನ್ನು ಬೇಡಿಕೊಂಡನು!!! ನೀವು ನಿಮ್ಮ ತಾಯಿಯೊಂದಿಗೆ ನನ್ನನ್ನು ಎಲ್ಲಿಗಾದರೂ ಕಳುಹಿಸಬಾರದೆಂದು ಅಥವಾ ಏನಾದರೂ ಮಾಡುವದಕ್ಕೆ ನನಗೆ ಹೇಳಬಾರದೆಂದು ಎಂದಾದರೂ ಬೇಡಿಕೊಂಡಿದ್ದೀರಾ? ಹಾಗಾದರೆ ಮೋಶೆಗೆ ಹೇಗೆ ಅನಿಸಿತೋ ನಿಮಗೆ ಇವಾಗ ಚೆನ್ನಾಗಿ ಗೊತ್ತಿರುತ್ತದೆ. ದೇವರಿಗೆ ದೊಡ್ಡ ಪ್ರಣಾಳಿಕೆಯುಂಟು, ಮತ್ತು ಮೋಶೆ ದೇವರಿಗೆ ವಿಧೇಯತೆಯನ್ನು ತೋರಿಸುವದೇ ಪ್ರಾಮುಖ್ಯವಾದ ಸಂಗತಿ. ಮೋಶೆ ಗಡಿಬಿಡಿಗೆ ಒಳಗಾಗಿರುವದನ್ನು ದೇವರು ಕಂಡು ತುಂಬಾ ದಣಿದು ಹೋದರು. ದೇವರು ಮೋಶೆಯ ಮೇಲೆ ಕೋಪಗೊಂಡನು ಎಂದು ಬೈಬಿಲ್ ನಮಗೆ ತಿಳಿಯಪಡಿಸುತ್ತಿದೆ! ಮೋಶೆಯೊಂದಿಗೆ ಇನ್ನೊಬ್ಬ ವ್ಯಕ್ತಿಯನ್ನು ಕಳುಹಿಸಲು ಮತ್ತು ಅವನಿಗೆ ಸಹಾಯವನ್ನು ಮಾಡುವದಕ್ಕೆ ದೇವರು ಅನುಮತಿಸಿದರು. ಮೋಶೆ ಏನು ಮಾಡಿರಬಹುದೆಂದು ನೀವೆಂದುಕೊಳ್ಳುತ್ತಿದ್ದೀರಾ?? ಹೌದು ಅದು ಸರಿಯೇ, ಕೊನೆಯ ಭಾಗದಲ್ಲಿ ದೇವರಿಗೆ ವಿಧೇಯತೆಯನ್ನು ತೋರಿಸಿದನು!

ದೇವರ ಪ್ರಣಾಳಿಕೆಯು ಆತನ ಮಹಿಮೆ ಏನೆಂಬುವದನ್ನು ಪ್ರತ್ಯಕ್ಷಪಡಿಸಿತು ಮತ್ತು ಕೋಲು ಹಾವಾಗಿ, ಹಾವು ಕೋಲಾಗಿ ಮಾರ್ಪಡುವ ಅದ್ಭುತದೊಂದಿಗೆ ಆರಂಭವಾಯಿತು. ದೇವರ ಪ್ರಜೆಗಳನ್ನು ಕಳುಹಿಸುವದಕ್ಕೆ ಫರೋಹನು ಒಪ್ಪಿಕೊಳ್ಳಲಿಲ್ಲ, ಆದ್ದರಿಂದ ದೇವರು ಅನೇಕ ಮಾರಿ ರೋಗಗಳನ್ನು ಕಳುಹಿಸಿದನು, ಪ್ರತೀ ಸಾರಿ ಪಶ್ಚಾತ್ತಾಪ ಪಡುವದಕ್ಕೆ ಫರೋಹನಿಗೆ ಒಳ್ಳೆಯ ಅವಕಾಶವನ್ನು ಕೊಟ್ಟನು, ಆದರೂ ಫರೋಹನು ದೇವರ ಜನರನ್ನು ಬಿಡಲಿಲ್ಲ. ದೇವರು ಒಂದು ಮಾರಿ ರೋಗವಾದ ಮೇಲೆ ಮತ್ತೊಂದು ಮಾರಿ ರೋಗವನ್ನು ಕಳುಹಿಸಲು ಆರಂಭಿಸಿದನು : ರಕ್ತ, ಕಪ್ಪೆಗಳು, ಹೇನು, ಹುಳಗಳು, ದನಗಳಿಗೆ ಮರಣ, ಹುಣ್ಣು ಬೊಕ್ಕೆಗಳು, ಆನೆ ಕಲ್ಲು, ಮಿಡತೆಗಳು, ಕಾರ್ಗತ್ತಲು ಮತ್ತು ಚೊಚ್ಚಳು ಮಕ್ಕಳ ಸಾವು. ಅವುಗಳೆಲ್ಲವಾದನಂತರ, ಫರೋಹನು ಸೋತು ಹೋಗಿ, ದೇವರನ್ನು ಗೆಲ್ಲಿಸಿದನು! ದೇವರ ಜನರು ಹೋಗುವದಕ್ಕೆ ಸ್ವಾತಂತ್ರ್ಯತೆಯನ್ನು ಪಡೆದರು. ಮತ್ತು ಅವರೆಲ್ಲರೂ ದೇವರ ಮಹಿಮೆಯನ್ನು ಕಂಡರು!



ಮೋಶೆಯು ಕಾರಣಗಳನ್ನು ಹೇಳುವದನ್ನು ನಿಲ್ಲಿಸಿದ್ದರಿಂದಲೇ ಇದೆಲ್ಲಾ ಕೂಡ ನಡೆಯಿತು. ಎದ್ದೇಳು, ಹೋಗು ಮತ್ತು ದೇವರಿಗೆ ವಿಧೇಯನಾಗು!




“ದೇವರಿಗೆ ವಿಧೇಯನಾಗು!”


ಪಾಠ ನಡೆಯುತ್ತಿರುವಾಗ “ದೇವರಿಗೆ ವಿಧೇಯನಾಗು” ಎಂದು ಕೇಳಿದ ಪ್ರತಿಸಲ ವಿದ್ಯಾರ್ಥಿಗಳು “ನಾನು ಸಾಗುತ್ತಿರುವೆನು” ಎಂದು ಹೇಳಿ ಎದ್ದು ನಿಂತು, ಅವರವರ ಸ್ಥಾನಗಳನ್ನು ಬೇರೆ ವಿದ್ಯಾರ್ಥಿಗಳೊಂದಿಗೆ ಬದಲಿಸಿಕೊಳ್ಳುತ್ತಾ ಇರಬೇಕು.

“ನಾನು ವಿಧೇಯತೆಯುಳ್ಳವನು! ಇದಕ್ಕೆ ತಕ್ಕಂತೆ ನನಗೆ ಸಿಕ್ಕುವ ಬಹುಮಾನ.... 2 ಬಟ್ಟಲುಗಳ ಎಣ್ಣೆ!... ಊಂಂಂಂಂ...”





# 4. ದೇವರಲ್ಲ ನಿರೀಕ್ಷಿಸು!



## ಮಿಷನ್ ಕಂಪ್ಯೂಟರ್‌ನಿಂದ ಅರ್ಜಿಂಟ್..


ಮುಖ್ಯ ಪಾಠ

ಹಗಲು ಮೇಘ ಸ್ತಂಭ ಮತ್ತು ರಾತ್ರಿ ಅಗ್ನಿ ಸ್ತಂಭ

ಫರೋಹನು ಸಮೀಪಿಸುತ್ತಿರುವಾಗ ಇಸ್ರಾಯೇಲ್ಯರು ಕಣ್ಣೆತ್ತಿ ತಮ್ಮ ಹಿಂದೆ ಹೊರಟುಬಂದಿದ್ದ ಐಗುಪ್ತರನ್ನು ಕಂಡು ಬಹಳ ಭಯಪಟ್ಟವರಾಗಿ ಯೆಹೋವನಿಗೆ ಮೊರೆಯಿಟ್ಟರು. ಅವರು ಮೋಶೆಗೆ - ಐಗುಪ್ತದೇಶದಲ್ಲಿ ಸಮಾಧಿಗಳಿಲ್ಲವಾದದರಿಂದ ಅರಣ್ಯದಲ್ಲಿ ಸಾಯಲಿ ಎಂಬುದಾಗಿ ನಮ್ಮನ್ನು ಇಲ್ಲಿಗೆ ಕರಕೊಂಡು ಬಂದಿಯೇನು? ಯಾಕೆ ನಮಗೆ ಈ ಪ್ರಕಾರ ಮಾಡಿ ಐಗುಪ್ತದೇಶದಿಂದ ಕರಕೊಂಡು ಬಂದಿ? ನಾವು ಐಗುಪ್ತದೇಶದಲ್ಲಿದ್ದಾಗಲೇ - ನೀನು ನಮ್ಮ ಗೊಡವೆಗೆ ಬರಬೇಡ; ನಾವು ಐಗುಪ್ತರಿಗೆ ದಾಸರಾಗಿಯೇ ಇರುವೆವು ಎಂಬುದಾಗಿ ನಿನಗೆ ಹೇಳಿಲ್ಲವೇ? ನಾವು ಅರಣ್ಯದಲ್ಲಿ ಸಾಯುವದಕ್ಕಿಂತ ಐಗುಪ್ತರಿಗೆ ದಾಸರಾಗಿರುವದೇ ವಾಸಿಯಲ್ಲವೇ ಎಂದು ಹೇಳಿದರು. ಆದರೆ ಮೋಶೆ ಆ ಜನರಿಗೆ - ನೀವು ಅಚಿಜ ಬೇಡಿರಿ; ಸುಮ್ಮನೆ ನಿಂತುಕೊಂಡಿದ್ದು ಯೆಹೋವನು ಈ ಹೊತ್ತು ನಿಮ್ಮನ್ನು ರಕ್ಷಿಸುವ ರೀತಿಯನ್ನು ನೋಡಿರಿ. ನೀವು ಈ ಹೊತ್ತು ನೋಡುವ ಐಗುಪ್ತರನ್ನು ಇನ್ನು ಮುಂದೆ ಎಂದಿಗೂ ನೋಡುವದಿಲ್ಲ. ಯೆಹೋವನೇ ನಿಮಗಾಗಿ ಯುದ್ಧಮಾಡುವನು; ನೀವಂತು ಸುಮ್ಮನೇ ಇರಿ ಎಂದು ಹೇಳಿದನು. (ವಿಮೋಚನಕಾಂಡ 14:10-14)

ಇವತ್ತಿನ ಪಾಠದಲ್ಲಿ ಇಸ್ರಾಯೇಲ್ಯರು ದೇವರಲಿ ನಿರೀಕ್ಷಿಸಿದನ್ನು ಹೇಗೆಂದು ನಾವು ಕಲಿಯುತ್ತೇವೆ. ಐಗುಪ್ತಿಯರು ಇಸ್ರಾಯೇಲ್ ಜನರನ್ನು ಕಳುಹಿಸಿದ ನಂತರ ಅವರು ತುಂಬ ವ್ಯಸನಗೊಂಡರು. ಫರೋಹನು ಮತ್ತೊಮ್ಮೆ ಇಸ್ರಾಯೇಲ್ಯರನ್ನು ಗುಲಾಮಗಿರಿಗೆ ಕರತರಬೇಕೆಂದು ಅವರನ್ನು ಬೆನ್ನಟ್ಟಿ ಬಂದನು. ಇನ್ನೆಂದಿಗೂ ಗುಲಾಮರಾಗಿರುವದಿಲ್ಲವೆಂದು ಅವರು ಪಡೆದ ಜಯವು ಈಗ ವ್ಯರ್ಥವಾಯಿತೆಂದು ಇಸ್ರಾಯೇಲ್ಯರು ಆಲೋಚಿಸಿದರು. ಶತ್ರುಗಳು ಅವರನ್ನು ಬೆನ್ನಟ್ಟಿ ಬರುತ್ತಿರುವಾಗ, ಅವರು ತುಂಬ ಭಯಾಂದೋಳನಕ್ಕೆ ಗುರಿಯಾದರು. ನಿಜಕ್ಕೆ ಹೇಳಬೇಕೆಂದರೆ, ಅವರು ದೂರು ಮಾಡಲು ಪ್ರಾರಂಭಿಸಿದರು ಮತ್ತು ಐಗುಪ್ತರ ದೇಶಕ್ಕೆ ಹಿಂತಿರುಗುವದಕ್ಕೆ ಇಚ್ಛಿಸಿದರು. ಸ್ವಾತಂತ್ರ್ಯ ಹೊಂದಿದವರಾಗಿ ಇರುವದಕ್ಕಿಂತ ಗುಲಾಮರಾಗಿರುವದು ಎಷ್ಟೋ ಉತ್ತಮವೆಂದು ಅವರು ನೆನೆದರು. ಯಾಕೆಂದರೆ ಶತ್ರುಗಳು ಅವರನ್ನು ಬೆನ್ನಟ್ಟಿ ಬರುತ್ತಿದರು. ಅವರು ಕೊನೆಯಾದಗಿ ಮಾಡಲು ಬಯಸಿದ್ದೇನೆಂದರೆ ದೇವರಲ್ಲಿ ನಿರೀಕ್ಷಿಸಿದರು.

ಕರ್ತನು ಆತನ ಮಹಿಮೆಯಿಂದ ಅವರನ್ನು ಕಾಪಾಡಿದ್ದನ್ನು ಕಂಡು ಇನ್ನೂ ಅವರ ಭಯಾಂದೋಳನಕ್ಕೆ ಗುರಿಯಾಗಿದ್ದರೆಂದು ನಾವು ತಿಳಿದಾಗ ಆಶ್ಚರ್ಯವೆನಿಸಲಿಲ್ಲವೇ? ಅವರು ಅರಣ್ಯದಲ್ಲಿ ಪ್ರಯಾಣ ಮಾಡುತ್ತಿರುವಾಗ ದೇವರು ಅದ್ಭುತವಾದ ಕಾರ್ಯಗಳನ್ನು ಮಾಡಿದರು! ಹಗಲಲ್ಲಿ ಅವರನ್ನ ಕಾಯಲು ದೊಡ್ಡ ಮೇಘ ಸ್ತಂಭವನ್ನು ಮತ್ತು ರಾತ್ರಿಯಲ್ಲಿ ಅವರನ್ನು ಕಾಯಲು ಮತ್ತು ಅವರಿಗೆ ಬೆಳಕನ್ನು




## ಒಳ ಸಂದೇಶ...

ಬೈಬಲ್ ವಾಕ್ಯ  
“ಯೆಹೋವನು ನ್ಯಾಯ ಸ್ವರೂಪನಾದ ದೇವರು; ಆತನಿಗಾಗಿ ಕಾದಿರುವವರೆಲ್ಲರೂ ಧನ್ಯರು.”  
- ಯೆಶಾ.30:18.



ಆನ್ಲೈನಾಮಿಕಲ್ ಅಬ್ಸರ್ವೇಷನ್  
ದೇವರು  
ಮಹಿಮೆಯುಳ್ಳವನು






ಕೊಡಲು ಅಗ್ನಿ ಸ್ತಂಭವನ್ನು ದೇವರು ನೇಮಿಸಿದನು! ಲಕ್ಷಾಂತರ ಜನರು ಅಗ್ನಿ ಸ್ತಂಭದ ಮುಂದೆ ಅರಣ್ಯದ ಮಾರ್ಗದಲ್ಲಿ ನಡಿಯುವುದನ್ನು ನೀವು ಊಹಿಸಿಕೊಳ್ಳುವಿರಾ? ಅಲ್ಲಿ ಎಷ್ಟು ಜನರಿರುವರೆಂದು ಅಥವಾ ಆ ಅಗ್ನಿ ಸ್ತಂಭವು ಎಷ್ಟು ದೊಡ್ಡದೆಂದು ನಮಗೆ ತಿಳಿಯದು, ಆದರೆ ಅಲ್ಲಿ ದೊಡ್ಡ ಗುಂಪು ಇದ್ದಿರಬಹುದು ಮತ್ತು ಅಲ್ಲಿ ಚಿಕ್ಕ ಬೆಂಕಿಯ ಕಣವು ಇರಲು ಸಾಧ್ಯವಿಲ್ಲ. (ಅವರು ಆರು ಲಕ್ಷ ಕಾಲ್ಪಲವುಳ್ಳವರು ಇದ್ದಾರೆಂದು ಸತ್ಯವೇದವು ನಮಗೆ ತಿಳಿಸುತ್ತಿದೆ, ಅವರಲ್ಲಿ ಸ್ತ್ರೀಯರು, ಮಕ್ಕಳು ಮತ್ತು ವೃದ್ಧರು ಎಲ್ಲರನ್ನು ಸೇರಿ ಒಟ್ಟು ಸುಮಾರು ಇಪ್ಪತ್ತು ಲಕ್ಷ ಜನವಿರಬಹುದೆಂದು ಪಂಡಿತರು ಲೆಕ್ಕ ಮಾಡಿದ್ದಾರೆ.) ಇದು ಅದ್ಭುತವಾದ ಮತ್ತು ಮಹತ್ವವುಳ್ಳ ಕಾರ್ಯ! ದೇವರು ಅವರು ಪ್ರಯಾಣ ಮಾಡುವಾಗ ಅಸಾಮಾನ್ಯವಾದ ಸೂಚಕ ಕಾರ್ಯವನ್ನು ಮಾಡಿದರು, ಹೀಗಿದ್ದರೂ ಶತ್ರು ಸೈನ್ಯವನ್ನು ಕಂಡ ಕೂಡಲೆ ಅವರು ಭಯಾಂದೋಳಕ್ಕೆ ಗುರಿಯಾದರು.

ದೇವರಿಗೆ ವಿಧೇಯರಾಗಲು ಪ್ರಯತ್ನಪಡುತ್ತಿರುವಾಗ ನೀವು ಮತ್ತು ನಾವು ಅನೇಕಬಾರಿ ಇಸ್ರಾಯೇಲ್ಯರ ಹಾಗೆ ಭಯಕ್ಕೆ ಗುರಿಯಾಗುತ್ತಿರುತ್ತೇವೆ. ಕೆಲವೊಮ್ಮೆ ನಾವು ಎಲ್ಲೂ ಹೋಗಲಾರದಂಥ ನಮ್ಮ ಸುತ್ತ ಮುತ್ತ ಪರಿಸ್ಥಿತಿಗಳು ಅರಣ್ಯದಂಥ ಕಂಡು ಬರುತ್ತಾ ಇರುತ್ತವೆ ಮತ್ತು ನಮ್ಮ ಶತ್ರುವು ಬೆನ್ನಟ್ಟಿ ಬಂದಂಥ ಅನಿಸುತ್ತದೆ. ದೇವರ ದೊಡ್ಡ ಕಾರ್ಯಗಳನ್ನು ನೋಡಿ, ಆತನ ಮಹಿಮೆಯನ್ನು ಕಂಡು, ಆತನ ಅದ್ಭುತ ಕಾರ್ಯಗಳನ್ನು ನೋಡಿದರು ಮತ್ತು ನಮ್ಮನ್ನು ಆತನು ರಕ್ಷಿಸಿದ್ದನ್ನು ನೆನೆಸಿಕೊಳ್ಳಬೇಕು. ನಾವು ಭಯಪಡುವ ಸ್ಥಿತಿಯಲ್ಲಿದ್ದರೇ, ದೇವರಲ್ಲಿ ನಿರೀಕ್ಷಿಸುವುದು ತುಂಬಾ ಕಷ್ಟ.

ಇಸ್ರಾಯೇಲ್ಯರಿಗೆ ಎರಡು ಅವಕಾಶಗಳು ಇದ್ದಂಥ ನೆನೆಸಿಕೊಂಡಿರಬಹುದು, ಮೊದಲನೆಯದು ಓಡಿಹೋಗುವುದೋ ಅಥವಾ ಅವರೊಂದಿಗೆ ಯುದ್ಧ ಮಾಡುವುದೋ. ಸುಮ್ಮನೆ ಕುಳಿತು ದೇವರಲ್ಲಿ ನಿರೀಕ್ಷಿಸುವುದು ಅವರ ಮನಸ್ಸಿನಲ್ಲಿ ಬಂದಿಲ್ಲವೇನೋ. ಯಾವುದೇ ಕೀಡು ಉಂಟಾಗುತ್ತಿದ್ದರೇ ಯಾರಾದರು ಅಲ್ಲಿ ಕುಳಿತುಕೊಂಡು ಕಾದಿರುವರೋ??? ಎಲ್ಲರಿಗೆ ಗೊತ್ತಿರುವುದೇನೆಂದರೆ ಯುದ್ಧ ಮಾಡುವುದೋ ಅಥವಾ ಓಡಿ ಹೋಗುವುದೋ, ಆದರೆ ದೇವರಿಗೆ ಒಂದು ಪ್ರಣಾಳಿಕೆಯುಂಟು. ಮೋಶೆ ದೇವರ ಪ್ರಣಾಳಿಕೆಯನ್ನು ಕೇಳಿದನು ಮತ್ತು ಅದರ ಕುರಿತಾಗಿ ಎಲ್ಲರೊಂದಿಗೆ ಹಂಚಿಕೊಂಡನು... "ಸುಮ್ಮನೆ ನಿಂತುಕೊಂಡಿದ್ದು ಯೆಹೋವನು ಈ ಹೊತ್ತು ನಿಮ್ಮನ್ನು ರಕ್ಷಿಸುವ ರೀತಿಯನ್ನು ನೋಡಿರಿ." ಅವರು ದೇವರಲ್ಲಿ ನಿರೀಕ್ಷಿಸುತ್ತಿರುವಾಗ, ದೇವರು ಅವರಿಗಾಗಿ ಯುದ್ಧಮಾಡುವುದೇ ದೇವರ ಪ್ರಣಾಳಿಕೆಯಾಗಿತ್ತು! ನಿಮ್ಮಲ್ಲಿ ಎಷ್ಟು ಜನ ಸುಮ್ಮನೆ ಕುಳಿತು ಮತ್ತು ಕಾದಿರುವಿರಿ? ಯಾರು ಇಲ್ಲ! ಕೆಲವೊಮ್ಮೆ ನೀವು ಮತ್ತು ನಾವು ತೊಂದರೆಗಳಲ್ಲಿ ಸಿಕ್ಕಿಕೊಂಡಂಥ ಈ ಜನರು ಕೂಡಾ ತೊಂದರೆಯಲ್ಲಿ ಸಿಕ್ಕಿಕೊಂಡಿದ್ದರು. ಅವರು ದೇವರಲ್ಲಿ ನಿರೀಕ್ಷಿಸುವುದು ಮತ್ತು ದೇವರು ಅವರಿಗಾಗಿ ಯುದ್ಧಮಾಡದೇ ದೇವರ ಪ್ರಣಾಳಿಕೆಯಾಗಿತ್ತು. ಇನ್ನೊಂದು ಬಾರಿ ನೀವು ತೊಂದರೆಯಲ್ಲಿ ಸಿಕ್ಕಿಕೊಂಡಾಗ, ದೇವರ ಬಳಿ ಕೇಳಿರಿ ಮತ್ತು ಆತನು ನಿಮ್ಮ ಕುರಿತಾಗಿ ಯುದ್ಧಮಾಡದಿರುವನೋ ನೋಡಿರಿ. ನಿಮ್ಮ ಕೆಲಸವು ಕೇವಲ ಇಸ್ರಾಯೇಲ್ಯರು ಮಾಡಿದಂಥಿರಬೇಕು: ದೇವರಲ್ಲಿ ನಿರೀಕ್ಷಿಸುವುದು.







**ಸಂದೇಶ ವ್ಯವಸ್ಥೆ**

"ದೇವರಲ್ಲಿ ನಿರೀಕ್ಷಿಸು!"

ಈ ಪಾಠವು ನಡೆಯುತ್ತಿರುವಾಗಲೇ, ಪ್ರತಿಸಾರಿ ವಿದ್ಯಾರ್ಥಿಗಳೆಲ್ಲರು "ದೇವರಲ್ಲಿ ನಿರೀಕ್ಷಿಸು" ಎಂದು ಕೇಳಬೇಕು, ಅದಕ್ಕೆ ಅವರೆಲ್ಲರೂ "ನಾನು ಸಿದ್ಧವಾಗಿದ್ದೇನೆ" ಎಂದು ಜಿಗಿಯುತ್ತಾ, ಅವರ ಎರಡು ಕೈಗಳನ್ನು ಬಾಕ್ಸಿಂಗ್ ಆಡುವಂತೆ ತಮ್ಮ ಕೈಗಳನ್ನು ಆಡಿಸಿ ಹೇಳಬೇಕು, ಮತ್ತು ಒಬ್ಬರ ಕೈಗಳನ್ನು ಮತ್ತೊಬ್ಬರು ಹಿಡಿದುಕೊಂಡು ಕೇಳಗೆ ಕುಳಿತು "ಆದರೆ ನಾನು ಕಾದಿರ ಬೇಕು" ಎಂದು ಹೇಳಬೇಕು.

"ನಾವು ಏನನ್ನು ಹಿಡಿದುಕೊಂಡಿದ್ದೇವೋ ನೋಡಿರಿ! ಮತ್ತು ನೀವು ನಿಲ್ಲಬೇಕಾದ ಅವಶ್ಯಕತೆಯಿಲ್ಲ..."





# 5. ದೇವರನ್ನು ಆರಾಧಿಸು!



## ಮಿಷನ್ ಕಂಪ್ಯೂಟರ್‌ನಿಂದ ಅರ್ಜಿಂಟ್..

ಮುಖ್ಯ ಪಾಠ

ಕೆಂಪು ಸಮುದ್ರವನ್ನು ದಾಟುವುದು

ಅಷ್ಟರಲ್ಲಿ ಯೆಹೋವನು ಮೋಶೆಗೆ, - ಸಮುದ್ರದ ಮೇಲೆ ನಿನ್ನ ಕೈಚಾಚು; ಆಗ ಅದರ ನೀರು ಮೊದಲಿನಂತೆ ಬಂದು ಐಗುಪ್ತರನ್ನೂ ಅವರ ರಥಗಳನ್ನೂ ರಾಹುತರನ್ನೂ ಮುಣುಗಿಸುವದೆಂದು ಹೇಳಿದನು. ಮೋಶೆ ಸಮುದ್ರದ ಮೇಲೆ ಕೈಚಾಚಿದನು. ಬೆಳಗಾಗುವಾಗಲೇ ಸಮುದ್ರದ ನೀರು ಮೊದಲಿದ್ದಂತೆಯೇ ತುಂಬಿಕೊಳ್ಳಲು ಐಗುಪ್ತರು ಓಡಿಹೋಗುತ್ತಾ ಅದರ ಎದುರಾಗಿಯೇ ಬಂದರು. ಹೀಗೆ ಯೆಹೋವನು ಐಗುಪ್ತರನ್ನು ಸಮುದ್ರದೊಳಗೆ ಕೆಡವಿ ಬಿಟ್ಟನು. ನೀರು ಮೊದಲಿನಂತೆ ಬಂದು ಆ ರಥಗಳನ್ನೂ ರಾಹುತರನ್ನೂ ಅವರ ಹಿಂದೆ ಸಮುದ್ರದೊಳಗೆ ಹೋಗಿದ್ದ ಫರೋಹನ ಸೈನ್ಯದವರೆಲ್ಲರನ್ನೂ ಮುಣುದಿಸಿತು. ಅವರಲ್ಲಿ ಒಬ್ಬರಾದರೂ ಉಳಿಯಲಿಲ್ಲ. ಇಸ್ರಾಯೇಲ್ಯರೂ ಸಮುದ್ರದೊಳಗೆ ಒಣನೆಲದಲ್ಲೇ ನಡೆದುಹೋದರು; ನೀರು ಅವರ ಎಡಗಡೆ ಬಲಗಡೆಗಳಲ್ಲಿ ಗೋಡೆಯಂತೆ ನಿಂತಿತ್ತು. ಆ ದಿನದಲ್ಲಿ ಯೆಹೋವನು ಇಸ್ರಾಯೇಲ್ಯರನ್ನು ಐಗುಪ್ತರ ಕೈಗೆ ತಪ್ಪಿಸಿದನು. ಐಗುಪ್ತರು ಸತ್ತು ಸಮುದ್ರತೀರದಲ್ಲಿ ಬಿದ್ದಿರುವವರನ್ನು ಇಸ್ರಾಯೇಲ್ಯರು ಕಂಡರು.


ಆಗ ಮೋಶೆಯೂ ಇಸ್ರಾಯೇಲ್ಯರೂ ಯೆಹೋವನ ಸ್ತೋತ್ರಕ್ಕಾಗಿ ಈ ಕೀರ್ತನೆಯನ್ನು ಹಾಡಿದರು -

ಯೆಹೋವನ ಸ್ತೋತ್ರವನ್ನು ಗಾನ ಮಾಡೋಣ; ಆತನು ಮಹಾಜಯಶಾಲಿಯಾದನು; ಕುದುರೆಗಳನ್ನೂ ರಾಹುತರನ್ನೂ ಸಮುದ್ರದಲ್ಲಿ ಕೆಡವಿ ನಾಶಮಾಡಿದ್ದಾನೆ.

ನನ್ನ ಬಲವೂ ಕೀರ್ತನೆಯೂ ಯಾಹುವೇ, ಆತನಿಂದ ನನಗೆ ರಕ್ಷಣೆಯುಂಟಾಯಿತು. ನಮ್ಮ ದೇವರು ಆತನೇ, ಆತನನ್ನು ವರ್ಣಿಸುವೆವು; ನಮ್ಮ ಪಿತೃಗಳ ದೇವರು ಆತನೇ, ಆತನ ಮಹಿಮೆಯನ್ನು ಪ್ರಖ್ಯಾತಿಪಡಿಸುವೆವು. ( ವಿಮೋಚನಕಾಂಡ 14:26-30, 15:1-2)

ಹಿಂದಿನ ದಿನ ನಾವು ಇಸ್ರಾಯೇಲ್ಯರನ್ನು ಬಿಟ್ಟಾಗ; ಅವರು ಸಮಸ್ಯೆಗಳಲ್ಲಿ ಸಿಕ್ಕಿಕೊಂಡಿದ್ದರು ಮತ್ತು ಶತ್ರುಗಳು ಅವರ ಬೆನ್ನಟ್ಟಿದ್ದರು. ಅವರು ಯುದ್ಧಮಾಡುವುದೋ ಅಥವಾ ಓಡಿಹೋಗುವುದೋ ಎನ್ನುವ ಸ್ಥಿತಿಯಲ್ಲಿದ್ದರು. ಆದರೆ ಅವರು ದೇವರಲ್ಲಿ ನಿರೀಕ್ಷಿಸಿದರು. ಶತ್ರು ಸಮೂಹವೆಲ್ಲಾ "ಕೆಂಪು ಸಮುದ್ರ"ದ ಮಧ್ಯದಲ್ಲಿ ಅವರು ಸಿಕ್ಕಿಕೊಂಡಿದ್ದರು. ಅವರು ಸಿಕ್ಕಾಕೊಂಡಿದ್ದರು ಮತ್ತು ದೇವರ ಸಹಾಯಕ್ಕಾಗಿ ನಿರೀಕ್ಷಿಸಿದರು, ದೇವರು ಸಹಾಯ ಮಾಡಿದನು!

ನಾವು ದೇವರನ್ನು ಆರಾಧಿಸೋಣ!



## ಸೇತುವೆ



## ಒಳ ಸಂದೇಶ...

ಬೈಬಲ್ ವಾಕ್ಯ



“ಯಾಹುವಿಗೆ ಸ್ತೋತ್ರ! ದೇವರನ್ನು ಆತನ ಪರಿಶುದ್ಧಾಲಯದಲ್ಲಿ ಸ್ತುತಿಸಿರಿ; ಆತನ ಶಕ್ತಿ ಪ್ರದರ್ಶಕವಾದ ಆಕಾಶಮಂಡಲದಲ್ಲಿ ಆತನನ್ನು ಸ್ತುತಿಸಿರಿ.” - ಕೀರ್ತ.150:1.



## ಆನ್ಲೈನ್‌ನಾಮಿಕಲ್ ಅಬ್ಸರ್ವೇಷನ್

ದೇವರು


ಭಯಂಕರನು



ಮೋಶೆಗೆ ದೇವರು ಅವನ ಕೋಲನ್ನು ಎತ್ತಿ ಸಮುದ್ರದ ಮೇಲೆ ಚಾಚಲು ಹೇಳಿದನು ಮತ್ತು ತಕ್ಷಣವೇ ನೀರು ಎರಡಾಗಿ ವಿಭಾಗವಾಯಿತು! ಆ ಮಹಾ ಸಮುದ್ರ ಎರಡಾಗಿ ವಿಭಾಗವಾಗಿದ್ದು ಅವರು ಒಣ ನೆಲದಮೇಲೆ ನಡೆದರು! ಇದು ಪರಿಶುದ್ಧ ಗ್ರಂಥದಲ್ಲೇ ಒಂದು ವಿಶೇಷವಾದ ಮಹತ್ವವುಳ್ಳ ಕಾರ್ಯವಾಗಿದೆ. ಸಮುದ್ರವು ಎರಡು ಭಾಗಗಳಾಗಿ ಸೀಳಿ, ಗೋಡೆಗಳ ಹಾಗೆ ನಿಂತಿತ್ತು ಮತ್ತು ಲಕ್ಷಾಂತರ ಜನರು ಅದರ ಮಧ್ಯದಲ್ಲಿ ನಡೆದರು. ಐಗುಪ್ತರು ಅವರನ್ನು ಬೆನ್ನಟ್ಟಿಸಿದರು, ದೇವರು ಸಮುದ್ರವನ್ನು ಅವರ ಮೇಲೆ ಬರಮಾಡಿ, ಅವರನ್ನೆಲ್ಲಾ ಕೊಂದನು! ದೇವರು ನಿಮ್ಮ ಪರವಾಗಿ ಯುದ್ಧಮಾಡುವನು ಎನ್ನುವುದಕ್ಕೆ ಇದು ಒಂದು ಉದಾಹರಣೆ! ಆತನ ಮಹತ್ವವುಳ್ಳ ಕಾರ್ಯಕ್ಕಾಗಿ ದೇವರನ್ನು ಆರಾಧಿಸುವುದಕ್ಕಿಂತ ಇನ್ನು ಎನೂ ಕೂಡ ನಾವು ಮಾಡುವಂಥಿಲ್ಲ. ನಿಮ್ಮ ಮುಂದೆ, ದೇವರು ನಿಮ್ಮ ಶತ್ರುಗಳ ಮೇಲೆ ಜಯವನ್ನು ಹೊಂದಿರುವುದನ್ನು ಮತ್ತು ಸಮುದ್ರದ ಮಧ್ಯದಲ್ಲಿ ನೀವು ನಡೆಯುವುದನ್ನು ನೋಡಲು ಅಥವಾ ಊಹಿಸಲು ಸಾಧ್ಯವೇ?

ಅವರು ಮಾಡಿದ ಮೊದಲನೇ ಕಾರ್ಯ ದೇವರಿಗೆ ಕೀರ್ತನೆಯನ್ನು ಹಾಡಿದರು, ಆತನ ಮಹತ್ವವುಳ್ಳ ಕಾರ್ಯ ಮತ್ತು ಬಲವನ್ನು ಆಧಾರಮಾಡಿಕೊಂಡು ಆತನನ್ನು ಆರಾಧಿಸಿದರು.




ಆತನ ಮಹತ್ವಕಾರ್ಯಗಳಿಗಾಗಿ, ದೇವರನ್ನು ಆರಾಧಿಸುವುದು ನಮ್ಮ ಮೊದಲನೇ ಪ್ರತಿಕ್ರಿಯೆಯಾಗಿರಬೇಕು! ನೀವು ಶಾಲೆಯಲ್ಲಿ ಪರಿಕ್ಷೆ ಬರೆಯುತ್ತಿರುವಾಗ ದೇವರ ಸಹಾಯಕೇಳಿದಾಗ, ಆತನು ಸಹಾಯಕನಾಗಿರುವನು, ಆದರೆ ನೀವು ಸುಮ್ಮನೆ ಕುಳಿತಿರಬೇಡಿ. ಆತನಿಗೆ ಕೃತಜ್ಞತೆಯನ್ನು ಹೇಳಿ! ನೀವು ಪರಿಕ್ಷೆಯಲ್ಲಿ ಚೆನ್ನಾಗಿ ಬರೆದಿರುವುದನ್ನು ನೀವು ಕಂಡಲ್ಲಿ, ದೇವರನ್ನು ಆರಾಧಿಸಿರಿ! ನಿಮ್ಮ ತಂದೆತಾಯಿ ಜಗಳವಾಡಿತ್ತಿರುವುದನ್ನು ನೋಡಿ ಆಯಾಸಗೊಂಡಿದ್ದಾಗ, ಅವರಿಗೆ ಸಮಾಧಾನಪಡಿಸಲು ದೇವರಲ್ಲಿ ಪ್ರಾರ್ಥಿಸಿರಿ, ಅವರು ಜಗಳವಾಡುವುದನ್ನು ನಿಲ್ಲಿಸಿದಾಗ, ದೇವರನ್ನು ಆರಾಧಿಸಿರಿ! ಸಭೆಯಲ್ಲಿ ನೀವು ಸಹಾಯಕರಾಗಿರಲು ದೇವರು ನಿಮ್ಮನ್ನು ಕಂಡು ನಿಮಗೆ ಯೋಜನೆಯನ್ನು ಕೊಡುವಹಾಗೆ ದೇವರಲ್ಲಿ ಪ್ರಾರ್ಥಿಸಿದಾಗ, ನಿಮ್ಮ ಬೋಧಕರು ನಿಮ್ಮನ್ನು ಅವರ ಸಹಾಯಕ್ಕೆ ನೇಮಿಸಿಕೊಡುವಾಗ ದೇವರನ್ನು ಆರಾಧಿಸಿರಿ. ಶಾಲೆಯಲ್ಲಿ ನಿಮ್ಮನ್ನು ಗೇಲಿ ಮಾಡುತ್ತಿರುವವನು ಕುರಿತಾಗಿ ನೀವು ಪ್ರಾರ್ಥಿಸಿದಾಗ, ಗೇಲಿ ಮಾಡುವವನು ಮತ್ತು ಅವನ ಕುಟುಂಬವು ಬೆರೊಂದು ಊರಿಗೆ ಹೋಗುತ್ತಾರೆ, ಆಗ ದೇವರನ್ನು ಆರಾಧಿಸಿರಿ! ನಾವು ಎದರೊಳ್ಳುತ್ತಿರುವ ವಿಭಿನ್ನವಾದ ಸಮಸ್ಯೆಗಳಿಗೆ ದೇವರಲ್ಲಿ ಹಲವಾರು ಉತ್ತರಗಳಿರುತ್ತವೆ. ದೇವರು ಎಡಬಿಡದೇ ನಮಗೆ ಸಹಾಯಕನಾಗಿರುತ್ತಾನೆ ಮತ್ತು ನಮ್ಮನ್ನು ಕಾಯುತ್ತಾನೆ, ಇಸ್ರಾಯೇಲ್ಯರ ಹಾಗೆ ನಾವು ಪ್ರತಿಕ್ರಿಯೆ ನೀಡಬೇಕು: ದೇವರನ್ನು ಆರಾಧಿಸಬೇಕು!





## ಸಂದೇಶ ವ್ಯವಸ್ಥೆ

ದೇವರನ್ನು ಆರಾಧಿಸು!



ಪಾಠದಲ್ಲಿ "ದೇವರನ್ನು ಆರಾಧಿಸು" ಎಂದು ಕೇಳಿದ ಪ್ರತಿಯೊಂದು ಬಾರಿ, ಮಕ್ಕಳು ಪ್ರತಿಕ್ರಿಯೆ ನೀಡಲು "ನಾನು ನಿನ್ನನ್ನೇ ಆರಾಧಿಸುವೆನು" ಎಂದು ಹೇಳಿ ಅವರ ಕೈಗಳನ್ನು ಆಕಾಶದ ಕಡೆಗೆ ಎತ್ತಿ ಆಕಡೆ ಮತ್ತು ಈಕಡೆ ಆಡಿಸಬೇಕು.





ಇನ್ನೂ ಹೆಚ್ಚಿನ ಸಂಪನ್ಮೂಲಗಳಿಗಾಗಿ ಆನ್‌ಲೈನ್‌ನಲ್ಲಿ  
ಪಡೆದು ಡೌನ್‌ಲೋಡ್ ಮಾಡಿಕೊಳ್ಳಿರಿ.

[India.ChildrenAreImportant.com/galaxy](http://India.ChildrenAreImportant.com/galaxy)



Lessons Galaxy Kannada



13656

India.ChildrenAreImportant.com  
info@childrenareimportant.com  
We are located in Mexico.  
DK Editorial Pro-Visión A.C.

ಮಕ್ಕಳಿಗೇ  
ಪ್ರಮುಖರು

